

समाज के लिए शिक्षा का सकारात्मक उपयोग करें छात्र



आरबीएस इंजीनियरिंग कॉलेज बिचपुरी में इंडक्शन कार्यक्रम की शुरुआत करते निदेशक • जागरण

जासं, आगरा: आरबीएस इंजीनियरिंग टेक्निकल कैंपस बिचपुरी में नवागत छात्र-छात्राओं के लिए इंडक्शन प्रोग्राम में विशेष व्याख्यान सत्र का आयोजन किया गया। संस्थान के निदेशक डॉ. बीएस कुशवाह व डॉ. पंकज गुप्ता ने शुभारंभ किया। रघुनंदन फाइनैस के कपिल मित्तल ने छात्र-छात्राओं को समय की महत्ता बताई। उन्होंने उद्देश्य तय कर बड़े से बड़ा लक्ष्य आसानी से प्राप्त करने की बात कही। आईआईटी के पूर्व चेयरमैन डीएस चौधरी ने इंजीनियरिंग के महत्व पर प्रकाश डालते हुए कहा कि यह हमारे समाज का सबसे महत्वपूर्ण हिस्सा है। सभी चीजें इंजीनियरिंग पर ही निर्भर करती हैं। दैनिक जागरण आगरा के समाचार संपादक अवधेश कुमार गुप्त ने छात्रों से समय व वित्त प्रबंधन की उपयोगिता पर चर्चा की। उन्होंने बताया कि विकास का पैमाना जीडीपी न होकर प्रसन्नता

आरबीएस इंजीनियरिंग कैंपस में हुआ विशेष व्याख्यान सत्र, नवागत छात्र-छात्राओं के लिए आयोजित हुआ था कार्यक्रम

होना चाहिए। हमारा उद्देश्य उच्च शिक्षा प्राप्त कर सिर्फ पैसा कमाना ही नहीं बल्कि समाज व परिवार के लिए शिक्षा का सकारात्मक उपयोग करना होना चाहिए। उन्होंने छात्रों को शिक्षा के साथ पारिवारिक, मानवीय और भारतीय मूल्यों को आत्मसात करने के लिए प्रेरित किया। कार्यक्रम के संयोजक डॉ. शचिपति पांडेय ने इंडक्शन कार्यक्रम के बारे में छात्रों को बताया। इस दौरान समन्वयक डॉ. अपूर्व बिहारीलाल, लवकुश शर्मा, अमित अग्रवाल, जय कुमार, आशीष खरे, दुष्यंत सिंह, डॉ. प्रतिमा सिंह, आशीष शुक्ला आदि उपस्थित रहे। संचालन डॉ. विवेक श्रीवास्तव ने किया।